

مولانا صدر الدین اصلاحی

سید جلال الدین عمری

معاصر ماہ نامہ 'افکار ملی'، نئی دہلی، بیسویں صدی کی سو (۱۰۰) اہم شخصیات پر خاص نمبر کاں رہا ہے۔ اس کے ایڈیٹر ڈاکٹر سید قاسم رسول الیاس صاحب کی خواہش پر میں نے مولانا صدر الدین اصلاحی مرحوم پر ایک مضمون لکھا، لیکن صفات کی عکس دانی کی وجہ سے یہ مضمون شاید اختصار کے ساتھ ہی اس میں جگہ پائے گا۔ ادارہ تحقیق اور تحقیقات اسلامی سے مولانا مرحوم کے تعلق کا تقاضا محسوس ہوا کہ یہ پورا مضمون سے ماہی تحقیقات اسلامی میں شائع ہو جائے اس سے قبل مولانا کے انتقال کے دو ایک ماہ بعد ہی رقم نے جنوری۔ مارچ ۱۹۹۹ء کے شمارے میں مولانا پر ایک مضمون لکھا تھا۔ پیش نظر مضمون میں سابقہ مضمون کے ضروری اقتباسات حذف و اضافہ کے ساتھ لے لیے گئے ہیں، البتہ مولانا کی تصنیفات کا تعارف پہلے مضمون میں نہیں ہو سکا تھا۔ اس مضمون میں ان کا مختصر تعارف دیا گیا ہے (جلال الدین)

تیسم ہند کے بعد ہندوستان کی امت مسلمہ کو جو چند علمی شخصیات میں ان میں ایک نمایاں شخصیت مولانا صدر الدین اصلاحی کی تھی۔ مولانا اپنے علم و فہم اور دینی بصیرت کے لحاظ سے بر صیری ہی کے نہیں عالم اسلام کے متاز فرد تھے، لیکن اپنی خاموش طبعی اور استغناہ کی وجہ سے ملکی، سیاسی اور ملی سرگرمیوں میں کم ہی نظر آتے تھے، حالاں کہ ان سے کم تر سطح کے اور چھوٹے قد کے لوگ ابھرے ہوئے معلوم ہوتے ہیں۔ بہت سے لوگ موقع کی تلاش میں رہتے ہیں۔ جب بھی کوئی موقع ملے، نمایاں ہونے اور اپنے وجود کا احساس دلانے کی کوشش کرتے ہیں۔ مولانا اسے سخت ناپسند کرتے تھے۔ مولانا کی شخصیت اس سے بہت بلند تھی۔

مولانا کسرائی

مولانا کارنگ گندی تھا۔ دبليے پتلے، چھریے بدن کے اور کشیدہ قامت تھے۔ انتقال تک بھی اس سرو قدی میں فرق نہیں آیا تھا۔ گفتگو آہستہ آہستہ اور رک، رک کر کرتے تھے، چلتے تیز قدم تھے۔ غذا اور لباس میں بڑی سادگی تھی۔ آخری دور میں صاحب زادگان کی توجہ سے غذا میں تھوڑا سا اہتمام ہونے لگا تھا۔ اس کی ایک وجہ علاالت بھی تھی۔ لباس سادہ ہی رہا۔ بغیر کا لر کے قیعنی اور نگل موری کا پائچا مسد اور کپڑے کی ٹوپی عام لباس تھا۔ سر دیلوں میں زیادہ تر گرم چادر اور ڈھنے رہتے۔ موسم کے لحاظ سے شیر و انی بھی استعمال میں رہتی۔ ایک وہ وقت بھی ان آنکھوں نے دیکھا ہے کہ اپنی دس بارہ سال پرانی شیر و انی الٹ کر سلوائی تھی۔ اس وجہ سے کاج اور بین کا رخ بدلتا گیا تھا۔ ہنس کر فرمایا: بہت پرانی شیر و انی ہے، لیکن ابھی تک گرم ہے۔ لکھنے کے لیے ہمیشہ پین (Pen) استعمال کرتے۔ کبھی کبھی پنسل سے بھی کام لیتے۔ خط بہت نیس اور عمده تھا۔ تحریر بالکل صاف اور واضح ہوتی۔ ایک ایک نقطہ اور شوشاپنی جگہ پر ہوتا۔

مولانا بہت زیادہ سوچل نہیں تھے۔ کسی قدر کم آمیز تھے لیکن مزاج میں خشکی
بالکل نہ تھی حلقہ احباب میں خاصے بے تکلف ہوتے اور بہت کھل کر باقیتی کرتے۔
مولانا کی زندگی میں نماز با جماعت کا خاص اہتمام تھا۔ بیماری اور کم زوری کی حالت
میں بھی مسجد جانے اور جماعت میں شریک ہونے کی کوشش کرتے۔ بہت ہی مجبوری یا
غیر معمولی نقاہت ہی کی صورت میں گھر پر نماز ادا فرماتے۔ آخر عمر میں نماز میں خشوع
اور انابت کی کیفیت زیادہ محسوس ہونے لگی تھی۔ مسنون اذکار اور دعاوں کا بھی مکمل
حد تک اہتمام کرتے۔

مختصر حالات زندگی

مولانا صدر الدین اصلاحی ۱۹۱۶ء میں عظیم گڑھ کے ایک گاؤں سیدھا سلطان پور میں پیدا ہوئے۔ مولانا کے والد جلیل احمد خان مرحوم حافظ قرآن تھے اور زندگی بھر

درس و مدرسیں میں لگے رہے۔ مولانا کی ابتدائی تعلیم موضع بندوں (علامہ شبی نعمانی کا وطن) میں ہوئی جو آپ کا نامہیں تھا۔ بلریا گنگ سے مڈل پاس کیا۔ ۱۹۲۹ء میں مدرسہ الاصلاح سراۓ میر میں داخلہ لیا (نمبر داخلہ ۱۲۰۹) اور ۱۹۳۷ء میں فراغت حاصل کی۔ اس کے بعد دارالعلوم دیوبند میں بھی بہیثیت طالب علم رہے۔ لیکن اس کی مدت چند دنوں سے زیادہ نہیں رہی۔

مولانا مودودیؒ اور جماعتِ اسلامی سے تعلق

مولانا صدر الدین اصلحی کو دور طالب علمی ہی سے تحریر و تصنیف کا ذوق رہا۔ یہی ذوق مولانا مودودیؒ اور جماعتِ اسلامی سے تعلق کا ذریعہ بنا۔ مولانا کا مقالہ ”مسلمان اور امامت کبریؑ“ ۱۹۳۷ء میں ماہنامہ ترجمان القرآن جیسے وقیع رسالہ میں شائع ہوا (یہ مقالہ پورے ساتھ برس بعد ۱۹۹۸ء میں مولانا کے صاحبزادے عزیزم رضوان احمد فلاحی کے اهتمام سے کتاب کی شکل میں شائع ہوا ہے) مولانا مودودیؒ کی مردم شناس نگاہوں نے دیکھ لیا کہ اس نوجوان میں تحریر کی غیر معمولی صلاحیت ہے اور وہ دین کا بہترین خادم بن سکتا ہے۔

اسی زمانہ کی بات ہے کہ چودھری نیاز علی صاحب نے اپنی بہت بڑی جائیداد (جمال پور، پٹھان کوٹ) وقف کی اور مولانا مودودی کو پیش کش کی کہ وہ وہاں اپنے منصوبہ کے مطابق کام کریں۔ چنان چہ مولانا ۱۸ ار مارچ ۱۹۳۸ء کو حیدر آباد سے جمال پور، پٹھان کوٹ پہنچ گئے اور اکتوبر ۱۹۳۸ء میں تحریک دارالاسلام کا باقاعدہ قیام عمل میں آیا۔ اسی عرصہ میں مولانا مودودی کی دعوت پر مولانا صدر الدین اصلحی دارالاسلام پہنچ۔ ادھر چودھری نیاز علی صاحب کی بعض شرائط اور پابندیوں کو مولانا مودودیؒ نے پسند نہیں کیا اور اختلافات کی بنا پر ۲۶ جنوری ۱۹۳۹ء کو جمال پور کو خیر آباد کہہ کر لا ہوئے منتقل ہو گئے۔ مولانا صدر الدین اصلحی بھی لا ہوئ تشریف لے گئے، لیکن جلد ہی چودھری نیاز علی صاحب نے مولانا مودودیؒ کی شرائط تسلیم کر لیں اور جمال پور واپس

آنے کے لیے اصرار کیا۔ مولانا مودودی^۱ دوبارہ ۱۹۵۲ء جون ۱۹۴۵ء کو جمال پور لوٹ آئے۔ جب تسلیم کے ہنگامے شروع ہوئے اور پوری بستی فساد کی لپیٹ میں آگئی تو مولانا کو اپنے ساتھیوں کے ساتھ کیمپ تمبرے ۱۹۴۷ء کو لا ہو رفتہ ہوتا پڑا۔

مولانا صدر الدین اصلاحی ۱۹۳۰ء تک مولانا مودودی^۲ کے ساتھ رہے۔ غالباً ۱۹۳۱ء میں اپنے وطن سیدھا سلطان پور لوٹ آئے اور اپنے استاذ مولانا امین احسن اصلاحی مرحوم کے مشورہ سے رنگون (برما) کے ایک دینی مدرسہ دارالعلم جمیعت العلماء برما میں تدریسی خدمات انجام دینی شروع کر دیں۔ ۲۶ اگست ۱۹۳۱ء کو لا ہو رہیں جماعت اسلامی کی تشکیل عمل میں آئی اور مولانا مودودی^۳ امیر جماعت مقرر ہوئے۔ مولانا مودودی نے خط لکھ کر مولانا صدر الدین اصلاحی صاحب کو اطلاع دی کہ وہ جماعت کے رکن بنائی گئے ہیں۔ مولانا کبھی کبھی مذاق میں کہا کرتے تھے کہ میں جماعت کا بے ضابطہ رکن ہوں۔ مولانا نے جماعت سے اپنے تعلق کا ذکر ایک جگہ اس طرح کیا ہے:

”میری رکنیت کہنے یا تحریکیں واپسی قبل از تاریخ سے شروع ہوتی ہے۔ یعنی ۱۹۳۹ء کے اوائل سے۔ جماعت اسلامی کے قیام سے دوڑھائی برس پہلے اسی کام کے لیے جس کی خاطر جماعت اسلامی اگست ۱۹۳۱ء میں قائم کی گئی ”دارالاسلام“ کے نام سے ایک تحریک کا قیام بمقام جمال پور نزد پٹھان کوٹ پانچ افراد کی تجدید شہادت سے عمل میں آیا تھا۔ ان پانچوں ارکان میں سے ایک یہ ناکارہ بھی تھا۔ بعد میں جب اسی تحریک کا نقش ثانی جماعت اسلامی کے نام سے قائم ہوا تو میں ان دونوں رنگوں میں تھا اس کے باعث جماعت کے تاسیسی اجتماع میں شرکت نہیں کر سکا تھا۔ بعد میں مولانا نے مرحوم و مغفور نے مجھے اس کی اطلاع دیتے ہوئے میری اسی رکنیت ”تحریک دارالاسلام“ کو جماعت اسلامی کی رکنیت قرار دیا تھا۔“

۱۹۳۹ء میں جنگ عظیم ثانی چھڑ گئی جو ۱۹۴۵ء تک جاری رہی۔ اس سے پوری دنیا کے حالات ہی ڈگر گوں ہو گئے۔ مولانا برما سے ہندوستان لوٹ آئے۔ اپریل ۱۹۴۵ء میں جماعت کا کل ہند اجتماع اس کے مرکز جمال پور پٹھان کوٹ میں منعقد ہوا۔

مولانا نے اس میں شرکت کی۔ تقسیم سے پہلے ہی دونوں طرف کے حالات ابتر ہونے لگے اور فسادات کا سلسلہ شروع ہو گیا۔ مولانا وطن واپس آگئے اور مدرسۃ الاصلاح سرائے میر سے وابستہ ہو گئے اور تین سال تک قرآن مجید اور ادب عربی کی تدریس کی خدمت انجام دیتے رہے۔ مولانا مودودیؒ نے پاکستان پہنچنے کے بعد، جب حالات کی قدر معمول پر آئے تو مولانا صدر الدین مرحوم کو پاکستان آنے کی دعوت دی اور غالباً اس کا انتظام بھی فرمایا لیکن اللہ تعالیٰ کی مرضی یہی تھی کہ آپ ہندوستان ہی میں رہیں اور یہاں کی جماعت کی خدمت انجام دیں۔

مولانا صدر الدین اصلاحی کو مولانا مودودیؒ کی بہت زیادہ صحبت اور رفاقت حاصل نہیں رہی، لیکن انہوں نے اپنی خداداد صلاحیت اور ذہانت کی بنیار پر مولانا مودودیؒ کے فکر کو جلد ہی پوری طرح جذب کر لیا اور وہ ہندوستان میں اس کے بہترین ترجمان بن کر ابھرے۔ انہوں نے تحریک کے انقلابی فکر کو، جو اسلامی اسلامی فکر ہی ہے، قرآن و حدیث سے مدلل اور مستحکم کرنے میں اہم کردار ادا کیا۔ مولانا مودودیؒ کی تحریروں میں دین کے اجتماعی اور سیاسی پہلوؤں پر زور ملتا ہے۔ اسے انہوں نے بھر پور طریقہ سے پیش کیا ہے۔ مولانا صدر الدین اصلاحی کی تصنیفات میں فرد کی ذات اور اس کے ذہن و فکر اور سیرت کی تغیر خاص طور پر زیر بحث رہی ہے۔ اس طرح ایک لحاظ سے مولانا صدر الدین اصلاحی کی تحریریں مولانا مودودیؒ کے فکر کی تکمیل کرتی ہیں۔

جماعت اسلامی ہند کے قیام میں مولانا کا حصہ

تقسیم ہند کے بعد ۱۶ اگسٹ ۱۹۴۷ء میں ہروارہ (الله آباد) میں جماعت اسلامی ہند کی تکمیل عمل میں آئی اور مولانا ابواللیث اصلاحی ندوی امیر جماعت منتخب ہوئے۔ اس تاریخی اجتماع میں مولانا نے شرکت فرمائی۔ چند ماہ تک جماعت کا مرکز مدرسۃ الاصلاح سرائے میر رہا۔ اس کے بعد ملٹچ آباد مرکز بنا لیکن وہاں سے بھی اکتوبر ۱۹۴۹ء میں مرکز رام پور منتقل ہو گیا۔ مولانا بھی جماعت کے ایک ذمہ دار کی حیثیت سے جلد ہی رام پور منتقل ہو گئے اور اب وہ جماعت کے لیے فارغ اور یکسو تھے۔

جماعت میں مولانا کا مقام اور ذمہ داریاں

مولانا جماعت کے مانے ہوئے فکری قائد اور رہنمای تھے۔ ان کی فکری عظمت اور بلندی مسلم تھی۔ وہ جماعت کی فکر کو پوری طرح جذب کئے ہوئے تھے۔ وہ ان نمایاں افراد میں تھے جو اس کی تھیک نہیں ترجمانی اور اس کے مقصد اور نصب اعین کی طرف راہ نمائی کر سکتے تھے۔ جماعت میں مولانا ابواللیث اصلاحی ندوی کے ساتھ ان کا نام لیا جاتا تھا۔ جماعت کا دستور اور مزاج جمہوری ہے۔ اس لیے اختلاف رائے کی بیان ہمت شکنی ہوتی ہے نہ اسے ناپسندیدہ ہی سمجھا جاتا ہے۔ بعض مسائل میں اختلاف کے باوجود مولانا نے ہمیشہ مولانا ابواللیث صاحب کا ساتھ دیا اور ان کا تعاون کیا۔ مولانا ابواللیث صاحب کی ایک خوبی یہ تھی کہ وہ اپنے تمام علمی اور جماعتی وقار کے باوجود اپنی تحریریں اشاعت سے پہلے اپنے رفقاء خاص کو دکھلایا کرتے تھے۔ ان میں مولانا صدر الدین صاحب نمایاں تھے۔ مولانا ابواللیث صاحب مولانا کے مشوروں کو اہمیت دیتے، بلکہ بالعلوم ان کی تصحیحات اور ترمیمات کو قبول فرماتے۔

تعمیم ہند کے فوراً بعد مولانا مودودی نے ہندوستان کے لیے جوشوری نام زد کی تھی اس میں مولانا صدر الدین صاحب کا بھی نام تھا۔ ۱۹۲۸ء میں جب جماعت اسلامی ہند کا قیام عمل میں آیا اور اس کا اپنا علیحدہ نظم قائم ہوا، اس وقت سے ۱۹۹۳ء تک مولانا جماعت کی مرکزی مجلس شوریٰ کے رکن رہے۔ جماعت کی پالیسی کی تکمیل میں مولانا کا خاص ہاتھ رہا ہے۔ آخری دور میں مسلسل علاالت اور صحت کی خرابی کی وجہ سے شوریٰ کے لیے مولانا کا انتخاب عمل میں نہیں آیا۔ جب تک صحت نے ساتھ دیا مولانا شوریٰ کے اجلاؤں میں پابندی سے شریک ہوتے رہے۔ جب صحت و تدریتی نے ساتھ چھوڑ دیا تو بالواسطہ ان کے مشوروںے جماعت کو حاصل رہے۔ اس میں انہوں نے کبھی کمی نہیں کی۔ وہ اعظم گڑھ کے ایک قصبہ پھول پور میں رہتے تھے، لیکن اس کے باوجود ملک و ملت کے حالات سے پوری طرح بآخیر رہتے تھے۔ حافظہ بہت قوی تھا۔ ہربات مختصر رہتی۔

جب کوئی مسئلہ چھڑ جاتا تو اس کی پوری تفصیلات بیان کرتے۔ جماعت کا ماضی اور حال ان کے سامنے تھا۔ ان کی رائیں بڑی مدلل ہوتیں۔ ان کی رائے سے اختلاف ہو بھی تو اسے نظر انداز نہیں کا جا سکتا تھا۔

۱۹۵۶ء میں جماعت کی مجلس نمائندگان وجود میں آئی۔ ہر چار سال بعد اس کا انتخاب ہوتا ہے۔ وہ ہمیشہ اس کے رکن رہے۔ جماعت کے بالکل ابتدائی دور (۱۹۴۸ء) میں جب مولانا کا قیام مدرستہ الاصلاح سرائے میر میں تھا وہ حلقہ مشرقی یونی کے قیم مقرر کئے گئے تھے۔ ۱۹۵۲ء میں مولانا ابواللیث صاحب کی اسیری کے زمانہ میں چھ ماہ تک وہ کل ہند امیر جماعت بھی رہے۔ حلقہ اتر پردیش کی شوری کے بھی طویل عرصہ تک رکن رہے۔

جماعت کے کل ہند یا بڑے اجتماعات میں مولانا کے دروس یا مقالات شامل ہوتے۔ جماعت کا پہلا کل ہند اجتماع اپریل ۱۹۵۱ء میں رام پور میں ہوا تھا۔ اس میں مولانا کے دو درس قرآن ہوئے۔ دوسرے بڑے اجتماعات میں بھی مولانا کے دروس کا سلسلہ رہا ہے۔ بعض اوقات اس طرح کے بڑے اجتماعات کے لیے طویل مقالات بھی لکھے۔ جماعت کے دوسرے کل ہند اجتماع منعقدہ حیدر آباد نومبر ۱۹۵۲ء میں مولانا نے 'اسلام کے نظامِ معيشت' کے عنوان سے اپنا قیمتی مقالہ پیش فرمایا، جو نظر خانی کے بعد کتابی شکل میں شائع ہوا۔ اسی طرح ۱۹۸۱ء تا ۱۹۸۰ء کے اجتماع حیدر آباد کے لیے 'مسلمان اور دعوت اسلام' کے نام سے مقالہ لکھا۔ مقالہ طویل تھا اس لیے اس کے ضروری حصے راقم الحروف نے اجتماع میں سنائے۔ اس مقالہ کی کتابچہ کی شکل میں برابر اشاعت ہو رہی ہے۔

مولانا نے جماعت کے لیے اپنی زندگی وقف کر دی۔ ہر نشیب و فراز میں اس کا ساتھ دیا۔ اس کے لیے ایک سے دو مرتبہ قید و بند کی تکلیف برداشت کی، لیکن ان کے پائے ثبات میں لغزش نہ آئی۔ پہلی مرتبہ ۱۹۵۵ء میں سیفی ایکٹ کے تحت سال بھر نظر بند رہے اور دوسری مرتبہ ایر جنی میں ڈی۔ آئی۔ آر اور میسا

میں بائیکس ماہ گزارے۔ جماعت ان کے فکر و عمل کا محور تھی۔ اس کے علاوہ کسی چیز سے انھیں حقیقی دل چھپی نہ تھی۔ وہ ان کے غور و فکر اور گفتگو کا مستقل موضوع بینی رہی اور ہمیشہ اس کے استحکام و ترقی کے لیے فکر مند رہے۔ وہ اسے امت کی سر بلندی اور اس ملک میں اقامتِ دین کا ذریعہ سمجھتے تھے۔ تحریکوں میں ایسے افراد کی بنیادی اہمیت ہوتی ہے اور وہ اس کا قیمتی سرمایہ ہوتے ہیں، جو صاحب فکر اور صاحب الرائے ہونے کے ساتھ مخلص اور باکردار بھی ہوں، جن کو دیکھ کر تحریک کی پوری تصویر ابھر آئے اور جو تحریک میں مرجع کی حیثیت رکھتے ہوں۔ مولانا کا شمار جماعت کے ان ہی افراد میں ہوتا تھا۔

بعض اور ذمہ داریاں

مولانا صدر الدین اصلاحیؒ ادارہ تصنیف جماعتِ اسلامی ہند کے صدر تھے۔ جب ایک آزاد سوسائٹی کے تحت ادارہ تحقیق و تصنیفِ اسلامی وجود میں آیا تو اس کے بھی پہلے صدر وہی تھے۔ جماعت نے بچاں کی دہائی میں جدید تعلیم یافتہ نوجوانوں کی دینی تعلیم کے لیے 'نانوی درس گاہ' قائم کی، تاکہ ایک ایسی ٹیم تیار ہو جو جدید علوم کے ساتھ دینی علوم سے بھی آراستہ ہو اور آج کے دور میں اسلام کو فکری اور علمی سطح پر پیش کر سکے۔ یہ درس گاہ کئی سال تک چلی اور اپنے مقصد میں کامیاب رہی۔ اس کی نظمت مولانا ہی کے حوالہ ہوئی۔ مولانا نے اپنے رفقاء سے مشورہ کے بعد اس کا چہار سالہ نصاب مرتب کیا جس میں خاص طور پر قرآن، مسیح، حدیث، فقہ اور ادب عربی پر زور تھا۔ اس طرح کے ادارہ کی ضرورت و اہمیت پر مقالہ لکھا جو اس نصاب کے ساتھ شائع ہوا۔ پھول پور کے قیام کے دوران مشہور دینی درس گاہ جامعۃ الفلاح بلیا گنج عظیم گڑھ کے آٹھ برس (۱۸۳۰ء - ۱۸۴۲ء) تک ناظم رہے۔ دعوت ٹرست ہلی اور بورڈ آف اسلام کے پہلی کیشنز کے ممبر تھے۔ آل انڈیا مسلم پرنسل لا بورڈ کے اساسی ارکان میں شامل تھے۔

ادارہ تحقیق سے تعلق

۱۹۸۰ء کے اوآخر میں جماعت کی اجازت سے ادارہ تصنیف جماعت اسلامی ہند کو آزاد ادارہ کی حیثیت دی گئی اور ایک رجسٹرڈ سوسائٹی کے طور پر اس کا قیام عمل میں آیا۔ پہلے اس کا نام ادارہ تصنیف اسلامی اور بعد میں اس عاجز کے مشورہ سے ادارہ تحقیق و تصنیف اسلامی تجویز ہوا۔ مولانا اس کے صدر اور خاک سار سکریٹری مقرر ہوا۔ ۱۹۷۰ء ہی سے مولانا کا قیام زیادہ تر پھول پور میں رہنے لگا۔ سال میں دو ایک بار ہفتہ دس دن کے لیے علی گڑھ تشریف لاتے۔ یہ سلسلہ بھی زیادہ دنوں تک جاری نہیں رہ سکا۔ اپنی مسلسل علاالت اور علی گڑھ سے فاصلہ کی وجہ سے اکتوبر ۱۹۸۵ء میں مولانا نے ادارہ اور اس کی ذمہ داری سے باصرار سبک دوشی اختیار کر لی اور برادر محترم مولانا محمد فاروق خاں صاحب صدر مقرر ہوئے۔ ۲۰۰۱ء میں ادارہ کے صدر کی حیثیت سے اس عاجز کا انتخاب عمل میں آیا اور ڈاکٹر فضل الرحمن فریدی سکریٹری بنئے گئے۔

سہ ماہی تحقیقات اسلامی

جنوری ۱۹۸۱ء میں مولانا کے مشورہ سے ادارہ کا ترجمان سہ ماہی 'تحقیقات اسلامی' جاری ہوا۔ مولانا کا ارادہ تھا کہ وہ قرآنیات سے متعلق کچھ اس کے لیے لکھتے رہیں گے، لیکن صرف دو ایک نگارشات ہی مجلہ کی زینت بن سکیں۔ تحقیقات اسلامی کی لوح پر مولانا کا نام بہ حیثیت مگر ان شروع میں چھپنے لگا تو مولانا نے بار بار اپنی اس خواہش کا اظہار فرمایا کہ وہ ہنی یکسوئی چاہتے ہیں اور کسی بھی قسم کی ذمہ داری اٹھانے کے لیے تیار نہیں ہیں۔ چنانچہ ایک سال کے بعد مولانا کی خواہش کے احترام میں تائل پر لفظ مگر ان کی اشاعت روک دی گئی۔ ۱۹۷۰ء سے ادارہ کی علمی اور انتظامی ذمہ داریاں عملاً اس خاک سار پر تھیں اور ۱۹۸۰ء سے 'تحقیقات اسلامی' کی ادارت کی ذمہ داری بھی اسی عاجز پر ہے۔ بحمد اللہ اب تک یہ موجودہ کسی نہ کسی طرح اٹھا رہا ہے۔

علمی خدمات

مولانا صدر الدین اصلاحی ایک بلند پایہ مصنف اور محقق تھے۔ انہیں تصنیف و تالیف کا خداداد ذوق حاصل تھا۔ انہوں نے اپنے قلم کے ذریعہ دین کی بیش بہا خدمات انجام دیں۔ مولانا نے مختلف دینی موضوعات پر لکھا ہے اور جو کچھ لکھا ہے وہ بہت ٹھوس اور بڑی قدر و قیمت کا حامل ہے۔ مولانا کی تحریریں ان کے علم و فہم اور دینی بصیرت کی خود شہادت دیتی ہیں۔ وہ کسی موضوع پر سطحی اور دوسرے درجہ کی چیز لکھنے کے عادی نہیں تھے۔ ذیل میں مولانا کی تصانیف کا ہلکا ساتھ اعلان پیش کیا جا رہا ہے:

۱- معرفکہ اسلام و جاہلیت

یہ مولانا کے بالکل ابتدائی دور کی تصنیف ہے۔ تقسیم سے قبل لاہور سے شائع ہوئی تھی۔ بعد میں مولانا نے اس پر تفصیل سے نظر ثانی فرمائی اور اپنے مواد اور مشمولات کے لحاظ سے اسے بالکل نئی شکل دے دی۔ اس میں مولانا نے اسلام اور جاہلیت کا فرق واضح کیا ہے اور بتایا ہے کہ ان کے درمیان فکری اور عملی کوشش پائی جاتی ہے اور قدم قدم پر اس کا اظہار ہوتا ہے۔ ایک مسلمان کی ذمہ داری ہے کہ وہ اس کوشش میں ثابت قدم رہے اور کامیابی حاصل کرے۔ اردو زبان میں یہ اپنی نوعیت کی ایک منفرد کتاب ہے۔ اس کا انگریزی ترجمہ ڈاکٹر اسرار احمد خان نے کیا ہے۔ نظر ثانی شدہ کتاب اور ترجمہ ادارہ تحقیق و تصنیف اسلامی علی گڑھ سے شائع ہوا ہے۔

۲- اسلام- ایک نظر میں

اس کتاب میں مولانا موصوف نے اسلام کے عقائد و عبادات سے لے کر اخلاق، معاشرت اور سیاست تک تمام پہلوؤں کا جامع تعارف کرایا ہے۔ اسلام کو سمجھنے اور سمجھانے کی یہ ایک بڑی کام یا بکوشش ہے۔ اس کتاب کا انگریزی، ہندی، بنگلہ اور ملیالم زبانوں میں ترجمہ شائع ہو چکا ہے۔

۳- دین کا قرآنی تصور

اس فکر انگلیز کتاب میں مولانا نے ایک طرف تو اس غلط تصویر دین کی مدلل تردید

کی ہے جو متوالی سے مسلمانوں کے اندر نفوذ کئے ہوئے ہے اور جس کی وجہ سے خدا کا دین ایک غالب نظام کے مرتبہ مقام سے محروم ہو کر رہ گیا ہے، دوسری طرف قرآن کی روشنی میں دین کا وہ تصور نکھار کر پیش کیا ہے جو اسلام کا صحیح اور واقعی تصور ہے اور جو اہل ایمان کو اپنی منصبی ذمہ داریوں سے عبده برآ ہونے کے لیے فکرمند اور یک سورکھ سکتا ہے۔

۳۔ اساس دین کی تغیریں

تریتیں کے موضوع پر یہ بہت اہم کتاب ہے۔ اس میں توحید، آخرت، نماز اور صبر کے بارے میں مولانا نے بہت تفصیل سے اور بڑی عالمانہ بحث کی ہے اور بتایا ہے کہ اسلام ان بیانوں پر اپنے پیروؤں کی مومنانہ شخصیت کی تغیری کس طرح کرتا ہے اور انہیں کس طرح حق کی علم برداری کے قابل بناتا ہے۔

۴۔ حقیقت نفاق

تریتیں کے موضوع پر مولانا کی یہ ایک اور کتاب ہے۔ قرآن مجید نے اعتقادی نفاق سے بھی بحث کی ہے اور عملی نفاق سے بھی اور دونوں کی علاقوں میں بھی بتادی ہیں۔ مولانا نے اپنی اس کتاب میں ان ساری باتوں پر تفصیل سے روشنی ڈالی ہے۔ اور اس امر کی بھی نشان وہی کی ہے کہ ایمان و اسلام کے دعوے کے باوجود آدمی اس مرض کا کس طرح شکار بن جاتا ہے۔

۵۔ اسلام اور اجتماعیت

اسلام میں اجتماعیت کی کیا اہمیت ہے؟ اور کن مصلحتوں کی خاطر وہ واعظِ ائمماً بِعَبْلِ اللّٰهِ جَمِيعًا وَلَا تَفْرُقُوا (سب مل کر اللہ کی رسم کو مضبوط کر لوا اور نکڑیوں میں نہ بٹ جاؤ) کی تاکید کرتا ہے؟ ملی انتشار کے کیا نقصانات ہیں؟ منظم اجتماعیت کے بغیر دنیٰ زندگی کس طرح ادھوری رہ جاتی ہے؟ اور مطلوبہ اجتماعیت معرف و وجود میں کس طرح آتی ہے؟ یہ ہیں وہ اہم موضوعات جن سے اس عالمانہ کتاب میں بحث کی گئی ہے۔

۶۔ فریضہ اقامۃ دین

اس کتاب میں مولانا نے بتایا ہے کہ اقامۃ دین کیا ہے؟ امت مسلمہ کے لیے

اس کی کیا اہمیت ہے؟ آج اس فریضہ کو کس طرح پس پشت ڈال دیا گیا ہے؟ اور اس کے سلسلہ میں جن خدشات کا اظہار کیا جاتا ہے وہ کتنے ناقابل توجہ ہیں؟ اپنے موضوع پر بہت ہی مدلل، دل نشیں اور ایمان افروز کتاب ہے۔

- ۸ - تحریک اسلامی ہند

یہ کتاب ہندوستان کی اسلامی تحریک اور جماعت کا ایک مکمل اور جامع تعارف ہے۔ یہ تحریک کن حالات میں وجود میں آئی؟ وہ کیا چاہتی ہے اور کیوں چاہتی ہے؟ اس کے لیے وہ کیا ذرائع اختیار کرتی ہے؟ اس کی تنظیم کن بنیادوں پر قائم ہے؟ اس کا نظام تربیت کیا ہے؟ یہ اور اسی طرح کے دوسرے تمام سوالات کا واضح جواب اس کتاب میں موجود ہے۔ ”جماعت اسلامی ہند“ کو سمجھنے کے لیے یہ ایک بڑی اہم اور مستند کتاب ہے۔

- ۹ - تیسیر القرآن

مولانا موصوف نے غیر مسلم ذہن کو سامنے رکھ کر ”تیسیر القرآن“ کے نام سے ۱۹۵۱ء میں ماہ نامہ ”زندگی“ رام پور میں قرآن مجید کی تفسیر بالا قساط شروع کی تھی۔ سورہ بقرہ کی تفسیر مکمل ہونے کے بعد یہ کام مختلف وجوہ سے جاری نہ رہ سکا۔ اسی زمانہ میں اس کے پہلے پارے کا ہندی ترجمہ شائع ہوا تھا۔ مولانا کے صاحبزادے عزیزم رضوان احمد فلاحی (مقیم لندن) نے تفسیر کے شائع شدہ حصہ کو مولانا کے بعض دیگر قرآنی مباحث اور مقالات کے اضافہ کے ساتھ ترتیب دیا ہے۔ اس کی اشاعت کا انتظار ہے۔

- ۱۰ - قرآن مجید کا تعارف

یہ کتاب مولانا نے اس خیال سے لکھی تھی کہ وہ ”تیسیر القرآن“ کے لیے مقدمہ کا کام دے گی۔ اب یہ مستقل کتابی شکل میں شائع ہو چکی ہے۔ اس میں قرآن کریم کے نزول، اس کی تدوین، اس کے کتاب الہی ہونے کے دلائل اور اس کی اہم اصطلاحات کی تشریح وغیرہ تمام ضروری امور پر مفصل گفتگو کی گئی ہے۔ اس لیے یہ کتاب قرآن مجید

کے تعارف کا، خاص طور پر غیر مسلموں میں، بہترین ذریعہ ہے۔ اس کا ہندی ترجمہ شائع ہو چکا ہے۔

ان صحیم کتابوں کے علاوہ مولانا محترم کے حسب ذیل رسائل بھی شائع ہو چکے ہیں۔

۱۱ - اسلام کا نظامِ معیشت

اس رسالہ میں زندگی کے مادی اور اخلاقی تصور حیات سے بحث کرنے کے بعد مولانا نے بتایا ہے کہ اسلام اپنے معاشری نظام کے لیے کیا اخلاقی اور قانونی بنیادیں فراہم کرتا ہے۔ مختصر ہونے کے باوجود اپنے موضوع پر یہ بہت ہی جامع رسالہ ہے۔ اس کا انگریزی ترجمہ ادارہ تحقیق و تصنیف اسلامی علیگڑھ نے شائع کیا ہے۔

۱۲ - دین کا مطالعہ

اس کتاب پر مولانا نے بتایا ہے کہ دین پر عمل کرنے کے لیے اس کا علم ضروری ہے۔ اور اس علم کے حاصل کرنے کے لیے قرآن مجید، سنت رسول ﷺ سنت خلافائے راشدین اور صالح لٹرپرسب کے مطالعہ کی ضرورت اور اہمیت ہے۔ کیوں کہ ان میں سے ہر ایک چیز اپنا خصوصی امتیاز رکھتی ہے۔

۱۳ - راہِ حق کے مہلک خطرے

اس رسالے میں مولانا نے یہ حقیقت ذہن شین کرائی ہے کہ اقامتِ دین کی راہ میں بیرونی خطروں سے زیادہ اندروںی خطرے تباہ کن ہوا کرتے ہیں۔ اس لیے ان کی طرف سے ہوشیار رہنا بہت ضروری ہے۔ یہ اندروںی خطرات کون کون سے ہیں اور یہ کس طرح سے دعویٰ ہم کونا کام بنا دیا کرتے ہیں؟ اس تفصیل کو جانے کے لیے اس رسالہ کا مطالعہ کرنا چاہئے۔

تفصیل ہند کے بعد ہی سے ہندوستان کے مسلمانوں کا ایک اہم مسئلہ یکساں سول کوڈ کے نفاذ کا خطرہ اور پرنسپل لا کا تحفظ رہا ہے۔ اس موضوع پر مولانا کے تین رسائل شائع ہو چکے ہیں:

۱۴۔ یکساں سول کوڈ اور مسلمان

اس رسالہ میں بتایا گیا ہے کہ یکساں سول کوڈ کیا ہے؟ اس کے مقاصد کیا ہیں؟ ایک مسلمان کے لئے وہ کیوں ناقابل قبول ہے؟ اور دین و ملت کے لیے وہ اپنے اندر کتنی ہلاکتیں رکھتا ہے؟

۱۵۔ مسلم پر سن لا۔ دینی و ملیٰ نقطہ نگاہ سے

اس رسالے کے میں مولا نا نے مسلم پر سن لا، یعنی اسلام کے شخصی اور عالمی قوانین کی شرعی حیثیت، ان کی ملتی اور تہذیبی اہمیت اور مسلمانوں کے لیے ان کی ناظریت پر سیر حاصل بحث کی ہے۔

۱۶۔ نکاح کے اسلامی قوانین

اس رسالہ میں اسلامی نقطہ نگاہ سے معاملہ نکاح کی حیثیت، نکاح کے دینی، اخلاقی اور تمدنی مصالح، نکاح کے بنیادی اسلامی احکام اور ان احکام کی حکمتون اور مصلحتوں پر روشنی ڈالنے کے بعد واضح کیا گیا ہے کہ یہ اسلامی احکام یکساں سول کوڈ کے مکملہ قوانین نکاح پر ہر طرح سے برتری رکھتے ہیں۔

۱۷۔ تخلیص تفہیم القرآن

مولانا مودودیؒ کی تفہیم القرآن دور حاضر کی ایک بلند پائی تفسیر ہے۔ اسے مولا نا صدر الدین صاحب نے وقت کی بہترین تفسیر قرار دیا ہے، جو موجودہ ذہن کو یقین دایمان سے ہم کنار کرتی اور حرکت عمل پر ابھارتی ہے۔ تفہیم القرآن چھ خیجم جلدیں میں اور ہزاروں صفحات پر پھیلی ہوئی ہے۔ مولا نا صدر الدین صاحب نے زندگی کے آخری سالوں میں اس خیجم کتاب کی اسی کے الفاظ میں تخلیص کی۔ یہ تفسیر کے میدان میں مولا نا کی ایک اہم خدمت ہے۔ اس سے مولا نا مودودیؒ کی تحریکی فکر کو ہر یہ دوست حاصل ہوئی ہے۔ ۱۹۸۳ء میں اس کا پہلا ایڈیشن نکلا تھا، اس کے بعد تسلیم ۲۰۰۳ء تک اس کے ۲۲ ایڈیشن تکلیف پکے ہیں۔ ۵۰ ہزار سے زائد اس کی اشاعت ہو چکی ہے۔ خیال ہے کہ پڑوی ملک پاکستان میں بھی اس کی اسی طرح وسیع پیمانے پر اشاعت

بوری ہے، اس سے اس کی مقبولیت کا اندازہ کیا جاسکتا ہے، بعض ہندوستانی زبانوں میں بھی اس کا ترجمہ ہو چکا ہے۔

مولانا محترم نے بعض اہم کتابوں کے ترجمے بھی کئے ہیں۔

۱۸ - اختلافی مسائل میں اعتدال کی راہ

حضرت شاہ ولی اللہؒ نے نقیحی اختلافات اور ان کے اسباب پر الانتصار فی بیان سبب الاختلاف، کے نام سے ایک جامع رسالہ لکھا تھا۔ یہ اسی رسالہ کا روایت اور دل کش ترجمہ ہے۔

۱۹ - افادات شاہ ولی اللہؒ

یہ کتاب حضرت شاہ ولی اللہؒ کی مشہور تصنیف 'جیۃ اللہ البالغ' کے چند خاص ابواب کا ترجمہ ہے۔

۲۰ - حقیقتِ عبودیت

عبدات کے موضوع پر امام ابن تیمیہ کا ایک اہم رسالہ العبودیۃ کے نام سے معروف ہے۔ اس میں عبادت کے وسیع اور جامع تصور کی وضاحت کی گئی ہے۔ یہ کتاب اس رسالہ کا تلکفہ ترجمہ ہے۔

۲۱ - متفرق مقالات

مولانا نے مختلف موقع پر مقالات اور مضامین بھی لکھے ہیں۔ ان مقالات کا اب تک کوئی مجموعہ شائع نہیں ہوا کہا ہے۔

مولانا اپنی دینی، علمی اور تحریکی خدمات کے ساتھ طویل علاالت کے بعد ۱۲ ارنومبر ۱۹۹۸ء کو اس دارقطانی سے عالم جاودا نی کی طرف کوچ کر گئے۔ اللہ تعالیٰ ان کی خدمات کو شرف قبولیت عطا کرے، ان کے درجات بلند کرے اور اعلیٰ علیین میں جگہ دے۔

